

مولانا ناضیاء الرحمن حقانی  
داما دخاں حضرت شیخ رحمہ اللہ

## حضرت شیخ کی زندگی کے آخری لمحات

تمام ترحمہ و شنا خلائق عالم کے لئے ہے جس نے جہاں کو بنایا اور اس میں بنی آدم کو اعلیٰ رتبہ دیکر صفت علم سے مخلوقات میں ممتاز فرمایا اور درود وسلام ہوا س با برکت ذات پر کہ جس نے العلماء ورثة الانبیاء اور اہل القرآن اہل اللہ و خواصہ فرمائے اور اولیاء اللہ کے مقام کو واضح فرمایا اور ظاہر ہے کہ ان نفوس قدسیہ کی خدمت من جانب اللہ ایک نعمت ہے۔

مجھ ناکارہ کو اللہ تعالیٰ نے یہ سعادت عطا فرمائی کہ مخدوم العلماء محبوب الاولیاء حضرت اشیخ رحمہ اللہ کی خدمت کیلئے قبول فرمایا۔

تحدیث بالعتمت کے طور پر کہتا ہوں کہ کامل پندرہ سال تک سفر و حضر میں حضرت شیخ کی خدمت کا موقع ملا اور اس پر افتخار بھی مجاہ ہے کہ ہزار ہاتھ لامہ اور متعلقین تو ایک طرف ان کی خدمت مبارکہ میں تو چودھویں صدی کے امام عدل ثالث امیر المؤمنین ملا عمر مجاهد رحمہ اللہ دست بستہ کھڑے رہتے تھے۔

مجھی پر مختصر کیا ہے شہنشاہ زمانہ بھی  
اسی کے آستان پر آرہے ہیں گدا گر

اور یہ کوئی یک طرفہ معاملہ نہیں تھا بلکہ اس عقربی شخصیت کے احسانات سے کہ جس نے زندگی قرآن و سنت کی ترویج توشیح میں کھپادی میرا وجود بھی گراں بار ہے۔ پندرہ سال تک مجھ نا تو ان پر حضرت شیخ کا خصوصی نظر و کرم رہا لیکن حضرت شیخ کے تین احسانات ایسے ہیں کہ وہ میری زندگی کا سرمایہ افخار ہے۔

(۱) آخری پانچ چھ سال سے جب حضرت شیخ پر امراض و بیلیات کو ہجوم رہا تو جب بھی ہسپتال میں زیر علاج ہوتے تو بغرض خدمت ہسپتال میں صرف رقم کو رہنے کا حکم دیتے۔

(۲) حرم شریف اور دیوبند کے مبارک رحلات میں رفاقت اور خدمت کی توفیق نصیب ہوئی۔

(۳) خاص کر اپنی لخت جگر اور نور نظر کو بندہ کے کاچ میں دیا جس کی پیدائش دار مصطفیٰ صلی اللہ علیہ وسلم مدینہ منورہ میں ہوئی اور حج و عمرہ کے اکثر اسفار میں حضرت شیخ کی معیت بندہ کی رفیقة حیات کو حاصل ہے۔

خاص کر نکاح کے معاملے میں تو حضرت شیخ نے صحابہ کرام رضوان اللہ علیہم اجمعین کی تابندہ روایات کی یاد تازہ فرمائی۔

آخری مرتبہ ہپتال جانے سے ۷، ۸ دن قبل حضرت شیخ رحمہ اللہ کی طبیعت ناساز ہوئی جبکہ میرا اپنا معمول یہ تھا کہ جب بھی حضرت شیخ کی طبیعت ناساز ہوتی تو بعد از نماز فخر خود جا کر یا فون کے ذریعے بیمار پرستی کرتا، چنانچہ حسب معمول بندہ صحیح کے وقت حضرت شیخ کے پاس گیا اور دریافت کیا کہ حضرت رات کیسی گزری؟ حضرت شیخ رحمہ اللہ نے فرمایا کہ تمام رات نیند نہیں آئی اور فرمایا کہ ڈاکٹر سے معلومات کرو کہ کیا کیا جائے میں نے ڈاکٹر سے رابطہ کیا تو انہوں نے ایک قسم کی ٹیپٹ (گولی) تجویز کی، لیکن اس سے کوئی فرق نہیں پڑا، بلکہ حضرت نے دوسری رات بھی جاگ کر گزاری، سبق سے واپسی کے بعد فوراً حضرت کی خدمت میں حاضر ہوا تو کافی وقت تک سر مبارک کی ماش کی اور باقی جسم کو بھی دبادیا، حضرت شیخ نے فرمایا کہ نیند ایک عظیم نعمت ہے اس جسم کو سکون و راحت ملتا ہے اللہ تعالیٰ نے رات کو آرام کیلئے پیدا کیا ہے و جعلنا نومکم سباتا اس سے انسان اگلے دن کیلئے ہشاش بٹاں ہو جاتا ہے ورنہ انسان بہت حریص ہے یہ دن رات فکر معاش میں لگ جاتا۔

میں نے عرض کیا کہ اگر اجازت ہو تو رات کو خدمت کیلئے میں آجایا کروں خواتین میں اتنی بہت نہیں ہوتی کہ وہ پوری رات جاگ کر گزار سکے۔

لیکن حضرت شیخ ” نے اپنے مزاج کے موافق کوئی جواب نہیں دیا کہ کسی اور کی تکلیف گوارا نہیں کرتے تھے، حضرت شیخ ” کے گھر کا ماحول ایسا تھا کہ عصر کے وقت آپ کی تمام اولاد و احفاد آپ کے پاس جمع ہو جاتی اور یہ مغلل رات تک جاری رہتی تھی، چونکہ میری رفیقة حیات بھی اس دن حضرت شیخ ” کے پاس تھی تو حضرت شیخ نے ان سے کہا کہ دوپہر کو ضیاء الرحمن نے رات کو ٹھہر نے کیلئے کہا تھا مجھے بڑی خوشی ہوئی ان سے کہہ دو، کہ رات یہاں آجائیں، اہلیہ نے فون کے ذریعے اگاہ کیا تو میں نے صحبت کے ان لمحات کو قیمتی ساعات جانتے ہوئے اللہ تعالیٰ کاشکریہ ادا کیا۔

چنانچہ نماز عشاء ادا کرنے کے بعد میں حضرت شیخ کو ان کے بستر پر لے آیا آپ نے فرمایا کہ کوئی صاحب یہ کتاب تقریب کیلئے دیکر گئے ہیں آپ اسکی عبارت مجھے پڑھ کر سنائیں، ۱۱ بجے تک تقریباً ۲۳۳ صفحات میں نے سنائے اس دوران متعدد مقامات پر برابر حضرت شیخ تصحیح فرماتے رہے۔ اسکے بعد آرام کی غرض سے لیٹ گئے اور آنکھ لگ گئی لیکن چھوٹے پیش اب کی تکلیف کی وجہ سے بار بار اٹھتے رہے۔ رات کے آخری پھر اٹھ کر وضوف فرمایا اور تقریباً چھر کعات تجداد کئے۔

رقم الحروف کو جب بھی حضرت شیخ کی معیت میں رات گزارنے کا شرف حاصل ہوا تو سفر و حضر میں

حضرت شیخ کو تجدید کا پابند پایا اور جب تک نیند آنکھوں سے دور رہتی تو حضرت ذکر واذ کار اور حمد و شنا میں مشغول ہوتے تھے، خاص کر بیماری کے ایام میں توجہ بھی تقاضہ وغیرہ سے فارغ ہوتے تو فوراً دشوقرتے اور دوگانہ ادا کرتے اور جب میں انکی تکلیف کا خیال کر کے منع کرتا تو فرماتے کہ جب گرم پانی میسر ہو تو کیا مشکل ہے؟

حضرت شیخ جب تجدید سے فارغ ہوئے تو سورۃ یسین کی تلاوت شروع کی درمیان میں چار دفعہ اوگھ آئی اور ہر دفعہ جب آنکھ کھلتی تو دوبارہ شروع فرمادیتے جب فجر کی اذان ہوئی تو مجھے کہا کہ جماعت کے بعد آپ آرام کریں، دن کے وقت گھر کے بقیہ افراد میری خدمت میں مستعد رہتے ہیں۔ بہرحال دو تین دن اسی طرح گزر گئے پھر ہسپتال جانے اور چیک اپ کرنے کیلئے گھر والوں کا اصرار بڑھ گیا، چنانچہ ۷ محرم الحرام ۱۴۳۷ھ بطبق ۲۱ اکتوبر ۲۰۱۶ء کو ہم آرائیم آئی ہسپتال حیات آباد پشاور کیلئے روانہ ہو گئے۔ اول ماہ امراض قلب نے حضرت شیخ رحمہ اللہ کا معافہ کیا اور کہا کہ دل کا کوئی خاص مسئلہ نہیں لیکن چونکہ حضرت کو پہلے سے سینے کا عارضہ لاحق ہے آپ سینے کے سپیشلٹ ڈاکٹر عاصم کے پاس چلے جائیں۔ ڈاکٹر عاصم صاحب نے چیک اپ کرنے کے بعد کہا بابا جی آپ کا سینہ بہت خراب ہے چند دن کیلئے یہاں ٹھہرنا پڑیگا، ڈاکٹر عاصم چونکہ حضرت سے ناواقف تھے اسلئے ڈاکٹر بابا جی بابا جی صاحب کے الفاظ استعمال کرتے تھے بعد میں جب حضرت شیخ کا وصال ہوا تو ڈاکٹر عاصم نے مجھے کہا کہ مجھے ان کے مقام و مرتبے کا اتنا علم نہیں تھا اس لئے بابا کا لفظ استعمال کرتا تھا۔ ہسپتال میں حضرت شیخ رحمہ اللہ کے معمولات میں کوئی فرق واقع نہیں ہوا تھا پہلے کی طرح تجدید اذان فجر سے قبل ذکر جہری پست آواز کے ساتھ براہ راست حرم کعبہ کی نمازوں اور تلاوتوں کا سامع یا احادیث نبویہ علی صاحبها الف الف سلام و تحيیہ کا سامع غرض حضرت شیخ باوجود ہسپتال امراض جیسے عوارض کے اپنے معمولات برابر جاری رکھتے ہوتے تھے صاحبزادہ مولوی سید ارشد علی شاہ صاحب کو سختی سے منع کر دیا تھا کہ میرے ہسپتال کا ذکر کسی سے نہ کرنا اسکے باوجود تلاندہ و متعلقین عیادات کیلئے برابر آتے رہے۔ جب طلباء اور علماء عیادات کیلئے تشریف لاتے تو بڑے سوز و گلزار میں یہ اشعار پڑھتے:

سُئِمَتْ	تَكَالِيفْ	الْحَيَاةِ	وَمِنْ	يَعْشُ
ثَمَانِينَ	حَوْلًا	لَا	إِبَالَكَ	يَسَّأَمْ

اور بھی یہ پڑھتے:

ان	الثَّمَانِينَ	وَقَدْ	بَلَغَهَا
قَدْ	احْوَجَتْ	سَمِعَى	إِلَى

آنے والے حضرات سے دعاوں کی درخواست کرتے تھے کہ دعا فرمائیں کہ اللہ تعالیٰ خاتمه بالایمان نصیب فرمائے موت کی سختیوں یعنی سکرات الموت اور عذاب قبر سے محفوظ فرمائے۔ اس بڑے دن کی رسوانی سے

محفوظ فرمائے ایک طویل عرصے سے یہ دعائیں حضرت شیخ کے معمولات میں شامل تھیں اور اسکو کرتے ہوئے اکثر روتے اور ہپتال میں یہ دعائیں بھی کثرت سے مانگتے تھے اللهم لا سهل الا ماجعلته سهلا اللهم سهل لنا جمیع الامور اللهم لاتقتلنا بعضك ولا تهلكنا بعدذبك واعفنا قبل ذالك۔

اس دوران سیدی و مرشدی پیر طریقت حضرت مولانا محمد عزیز الرحمن ہزاروی صاحب دامت برکاتہم العالیہ خلیفہ مجاز برکۃ العصر حضرت شیخ الحدیث محمد زکریا الدھلوی مہاجر مدینیؒ جو کہ مدینہ منورہ میں سے مسلسل فون پر گفتگو بھی فرمائی۔ ایک دن حضرت شیخ مجھ سے فرمانے لگے کہ میرے دو شاگرد ایسے ہیں باوجود یہ کہ اللہ تعالیٰ نے انکو علم و عمل سے حظ و افرعطا فرمایا ہے پھر بھی ادنیٰ شاگردوں کی طرح میری قدر کرتے ہیں، میں نے عرض کیا حضرتؐ وہ کون ہے فرمانے لگے ایک مفتی سیف اللہ اور دوسرے عزیز الرحمن ہزاروی صاحب ۲۷ اکتوبر بروز منگل صح کے وقت حضرت شیخ نے غسل کا ارادہ فرمایا لیکن طبیعت کے موافق پانی گرم نہ ہونے کی وجہ سے غسل نہ کر سکے ناشتہ کے بعد جبکہ میں حضرت شیخ کی خدمت میں مصروف تھا اور آپؐ حرم شریف سے تلاوت سن رہے تھے اتفاقاً قاری صاحب سورہ ص کی یہ آیتیں تلاوت فرمائے وایوب اذنادی رہے انی مسنی الضر وانت ارحم الراحمین تو حضرت شیخ رونے لگے میں نے پوچھا حضرت طبیعت کیسی ہے؟ تو مجھے قریب کر کے مبارک ہاتھوں کے ہالے میں لیا اور شفقت و مودت کے وہ دعائیں الفاظ میرے حق استعمال کئے کہ میں اپنے آپ کو انکے لائق نہیں گردانتا

## ع زہبے قول افتخار و شرف

پھر فرمایا چند صفات لے آؤ ایک خط شیخ الحدیث مولانا سمیع الحق مہتمم دارالعلوم حقانیہ اور دوسرا امجد (ابن اشیخ) کو لکھتا ہوں میں نے تکلیف کا خیال کر کے مغدرت کی تو غصہ ہو گئے جب میں نے حکم کی تعیل کی تو چونکہ میں ہی حضرت شیخ رحمہ اللہ کے خطوط تحریر کیا کرتا تھا، فرمانے لگے لکھو لیکن افسوس اس وقت حضرت شیخ کی طبیعت ایسی تھی کہ میں لکھنے سے گھبرا نے لگا تو انتہائی جلال میں آ کر غصے میں کہنے لگا مجھے بزدل آدمی پسند نہیں ہے آپ کا میرے ساتھ اتنا وقت ہو گیا میری طبیعت معلوم نہیں کی لیکن اتنے جلال اور غصے کی باوجود حضرت شیخ رحمہ اللہ کی شفقت کا یہ عالم تھا کہ مجھے دیکھ کر سمجھ نہیں آیا شاید ہنسنے لگے اور فرمایا کہ آپ کے ہاتھ لرز رہے ہیں مجھے دے دوا و دہ کاغذ لیکر خود تحریر فرمائے کہ مجھے دیا کہ اسے سنبھال لو۔

۱۴۹ اکتوبر جمعے کی رات کو حضرت شیخ الحدیثؐ نے اپنے فرزند ارجمند مولانا سید امجد علی شاہ صاحب کی ساتھ کافی دریتک گفتگو کی جو حضرت شیخ کی طبیعت مبارک کیلئے منبیط اور باعث نشاط ہوئی۔ پھر مجھ سے فرمایا کہ اپنی اہلیہ کو فون ملاؤ ان کے ساتھ بات ہوئی خاص کر نواسیوں نزہہ اور نزیہ کیسا تھے شفقت بھری بتیں ہوئی۔ اسکے بعد عنشاء کو شیخ الحدیث

حضرت مولانا فضل محمد صاحب یوسفی شیخ الحدیث جامعہ بوری ٹاؤن نے فون پر حضرت شیخ رحمہ اللہ کی ساتھ گنتگو کی اور آخر میں یہ کلمات ارشاد فرمائے کہ حضرت اگر مجھ سے پہلے اکابرین سے ملاقات ہو گئی تو ان کو میرا سلام کہہ دینا۔ یہ جمعہ کی رات تھی بندہ کے ذمہ جو خدمت تھی اس سے فراغت کے بعد حضرت سو گئے آخر پر ہر اٹھ کر حضرت شیخ نے تجد پڑھی چونکہ جمعہ کامبارک دن تھا آپ رحمہ اللہ نے غسل فرمایا اور پھر مجھ سے کہا آپ بھی غسل کریں پانی گرم ہے میں نے عرض کیا بعد میں کروں گا، فرمانے لگے تاتریاق از عراق آورده شود مار گردیدہ مردہ شودا و کئی دفعہ اس جملے کی تکرار فرمائی اور فرمانے لگے یہ یاد کرو مطلب یہ تھا کہ اب پانی گرم ہے بعد میں ٹھٹھدا ہو جائیگا اسکے بعد صلوٰۃ فجر باجماعت ادا فرمائی اور دعا سے فراغت کے بعد فرمانے لگے کہ کچھ صنفات لے آؤ میں نے حکم کی تعمیل کی پہلا خط اپنے فرزند ارجمند قاری المقری مولانا سید امجد علی شاہ کو تحریر فرمایا اس خط میں مسنون سلام اور کئی القابات لکھنے کے بعد فرمایا الیوم یوم الجمعة قد اغتنست بالماء الحار وصلیت صلوٰۃ الفجر خلف الشیخ ضیاء الرحمن الذی یخدم منی لیلاً و نهاراً اکثر خدمۃ من اولادی ..... الخ اسی طرح تقریباً ۲ خطوط تحریر مائیں۔

ہر خط لکھنے کے بعد لیٹ جاتے تھے جب کہ میں حیران و پریشان کبھی حضرت شیخ <sup>ؒ</sup> کے معصوم اور منور چہرے کو دیکھتا اور کبھی خطوط کو، کیونکہ خطوط کا اندازہ کچھ اس طرح تھا کہ گویا حضرت شیخ رحمہ اللہ ہم سے رخصت ہو رہے ہیں پھر فرمایا ان سے خطوط کی تین تین کاپیاں نکال دو اور اصل مکتوب الیہ کو پہنچا دینا اور نقل اپنے پاس رکھ دینا ظاہر حضرت شیخ <sup>ؒ</sup> ابھی تدرست اور پہلے سے زیادہ صحیت مند معلوم ہو رہے تھے لیکن آپ <sup>ؒ</sup> کے اقدامات سے معلوم ہو رہا تھا کہ محبوب حقیقی کی ملاقات کیلئے تیاری فرمارہے ہیں اور شاید پیغمبر اسلام صلی اللہ علیہ وسلم کا فرمان تحفۃ المؤمن الموت اسوقت حضرت شیخ رحمہ اللہ کے ذہن میں ہو دوپھر کے وقت پوچھنے لگے کہ خطبہ جمعہ کو کتنا وقت ہے میں کہا ۲۵-۳۰ میٹ ہر فرمانے لگے کھانا لے آؤ تاکہ مسجد چلے جائیں کھانے میں مچھلی کی خواہش کا اظہار فرمایا جو میں لے کر آگیا کھانے کے بعد جب حضرت شیخ نے شہدت اول فرمانے لگے کہ یہ جنت کا میوہ ہے اور بغیر پیچ کے منہ بھر کر نوش فرمایا۔ پھر میں حضرت شیخ کو وہیل چیز پر بٹھا کر مسجد لے جانے لگا تو وارڈ کے چوکیدار نے کہا کہ مریض کو باہر لے جانے کی اجازت نہیں حضرت شیخ نے ان سے کہا کہ ڈاکٹر حضرات ہمارے ساتھ نماز کیلئے جاتے ہیں آپ یہ کسی بتیں کرتے ہیں اسکے بعد ایک آفیسر سے لیفٹ میں ملاقات ہوئی تو اس نے بھی کہا اجازت نہیں ہے حضرت شیخ نے انتہائی جلال میں فرمایا کہ جمعہ کامبارک دن دیکھو اور اپنے کام دیکھو۔

بہر حال حضرت شیخ رحمہ اللہ مسجد تشریف لے گئے اور مبارک زندگی کی آخری نماز باجماعت ادا فرمائی واپسی پر سفن و نوافل وغیرہ کمرے میں ادا کیں اور اسکے بعد دعا فرمائی اور فرمانے لگے کہ حرم شریف میں اس وقت

خطبہ پڑھا جا رہا ہوگا آپ ذرا لگائے، مکرمہ کے خطبے و فناز سننے کے بعد جب حرم مدینہ لگایا تو اتفاق سے امام حرم شیخ حدیفی حضرت اللہ تعالیٰ ۱۵ منٹ لیٹ ہو گئے تھے، یا یوں کہا جائے کہ رب کریم نے اپنے اس محبو بندہ کی آخری چاہت کو دیکھتے ہوئے شیخ حدیفی ۱۵ منٹ تک اپنی قدرت کاملہ سے روک دیا ہو۔ وذاکہ لیس علی اللہ بمستنکر و کثیر من الواقع التاریخیہ یدل علی ذلك خطبے سننے کے بعد حضرت شیخ رحمہ اللہ کرسی پر بیٹھ کر سو گئے، میں کچھ کام میں مصروف تھا تو مجھے بہت شدید نیند آئی میں نے جب موبائل کو دیکھا تو ۳:۳۳ بجے تھے، میں نے دروازہ بند کر کے حضرت شیخ رحمہ اللہ کو بستر پر لٹا دیا اور جبین انور پر بوسہ دیا آپ رحمہ اللہ نے فرمایا آپ بھی آرام کر لیں گئی دونوں سے آپ نے آرام نہیں کیا جب میں حضرت شیخ رحمہ اللہ کو لٹا کر مرنے لگا تو حضرت شیخ رحمہ اللہ نے پاؤں پھیلادئے۔ میں نے عرض کیا حضرت کچھ تکلیف تو نہیں ہے تو فرمایا کہ نہیں! بیٹا آپ آرام کر لیں جب میں دوبارہ مرنے لگا تو حضرت شیخ نے ہاتھ مبارک زور سے دیوار پر مارا اور زبان سے یہ الفاظ بمشکل ادا کئے ضیاء الرحمن (کچھ کہنا چاہ رہے تھے) میں نے دیکھا تو حضرت شیخ رحمہ کے ہونٹ مبارک حرکت کر رہے تھے۔

روشنی جس کی حرمیم روح کو چکا گئی  
ظلمت مرگ آخر اس ستارے کو بھی کھا گئی  
چاند کا زرد مرمریں بجھے  
قلغم نیکوں میں ڈوب گیا

میرا دماغ سن اور حواس معطل ہو گئے کئی منٹ بعد ایک جنی بیٹن پر انگلی رکھ دی اور مسلسل بجا تارہ باہر ہسپتال کا عملہ اور ڈاکٹر کھڑے تھے لیکن مجھے ہوش نہیں تھا کہ دروازہ بند ہے کئی منٹ بعد میں نے دروازہ کھولا اور ڈاکٹر حضرات اندر آئے اور حضرت شیخ رحمہ اللہ کو دیکھا اور پھر خاموشی سے ایک ایک کر کے چلے گئے میں نے معلوم نہیں کیسے صاحزادہ مولانا ارشد علی شاہ کا نمبر ملایا اور ان سے صرف اتنا کہہ سکا دیجی ہمیں چھوڑ کر چلے گئے انا لله وانا الیہ راجعون۔

روز و شب شام و سحر لوگ چلے جاتے ہیں  
نہیں معلوم نہ خاک تماشا کیا ہے